

પાપને પ્રોત્સાહન ન આપવું

- શાસ્ત્રી હરિપ્રિયદાસ (ગાંધીનગર)

ગુજરાતના ચારુતર પ્રદેશમાં ડભાણ ગામમાં સ્વામિનારાયણ ભગવાન બિરાજતા હતા પ્રાત: સમયે સૂર્યના સારથિ અરૂણ પોતાના રશિમરથને લઈને આવી રહ્યા હતા. પોતાના કોમળ તેજપૂંજ પૃથ્વીને પંપાળના હોય તેમ પ્રકાશથી દિશાઓને પ્રજવાળના આવી રહ્યા હતા એ વખતે સ્વામિનારાયણ ભગવાન પ્રાત: સમયે સ્નાન-સંધ્યા-પૂજાથી પરવારી, દેશ દેશથી સમૈયામાં આવેલ અને એકત્રિત થયલા હરિમકતોને દર્શન દેવા સભામાં પવારી સ્વમુખે સહજતાથી ઉપદેશ ભરી વાત કહી રહ્યા હતા.

હે ભક્તો! જે જાણી છે, સમાજમાં અગ્રેસર છે, વિદ્વાન અને સમર્થ છે. શું સારું અને શું નરશું તે વાત પોતે સારી રીતે જાણતો હોય છતાં કેવળ ને કેવળ જીબની અને મનની ઈચ્છાઓને સંતોષવા જે સુરાપાન કરે છે, અભક્ષય વસ્તુ એટલે કે માંસ વગેરે ખાય છે, તે તો અછ થાય છે પણ એવા પદાર્થોનો પ્રચાર- પ્રસાર પોતાના ઉપદેશમાં અને વાર્ષિકમાં કરી જનસમાજને અવળે માર્ગ દોરે છે તે વિદ્વાન-પંડિત હોય તો પણ તેનું શતમુખ પતન થાય છે. અને મૃત્યુ પછી ભૂતયોનિ પામી બ્રહ્મરાક્ષસ થાય છે.

સ્વામિનારાયણ ભગવાન ડભાણની સભામાં આ વાત કહી રહ્યા હતા ત્યારે તે સભામાં દ્યાશાંકર નામે એક ભૂદેવ પક્ષ બિરાજમાન હતા અને પ્રભુની વાણીને એક ચિંતે હૃદયમાં ધારી રહ્યા હતા તે સભામાં વચ્ચે ઉભા થઈ ગયા અને કહેવા લાગ્યા હે પ્રભુ! આપણી આ વાત સંપૂર્ણ સાચી છે. મારા જાત અનુભવની એક વાત છે જો આપ મને આજ્ઞા આપો તો સભામાં કહી સંભળાવું. મહારજે આજ્ઞાઆપી એટલે એ ભૂદેવ કહેવાનું શરૂ કર્યું.

હું કાશીપુરમાં સંસ્કૃત વ્યાકરણ શાસ્ત્ર ભણવા ગયો હતો. બે વર્ષનો અભ્યાસક્રમ હતો. મને કાશી વિદ્યાપીઠમાં અભ્યાસ કરવાની મંજૂરી મળી એટલે મારા માતા-પિતા અને વડીલોને પ્રણામ કરી મારા ગામથી કાશીપુરમાં ભણવા ગયો અન્ય વિદ્યાર્થીઓની જેમ મને પક્ષ કાશીમાં ભણવા જવાની તક મળી એટલે હૃદયમાં આનંદ-આનંદ હતો. ત્યાં ધાત્રાલયમાં રહેવાનું, જમવાનું અને વિદ્યાભ્યાસ કરવાનો હતો (એ સમયમાં શિક્ષણ મફત હતું અત્યારના જેવું ખર્ચાંન હતું)

કાશીપુરમાં વિદ્વાન ભૂદેવ પંડિતોના માર્ગદર્શન પ્રમાણે ભણવાની મજા આવતી, ગૃહપતિ આખો દિવસ હોય, સાંજ પડે દરવાજા બંધ કરી અને બધા છોતો પોત-

## સત્તસંગ બાલવાટિઝ

સંપાદક : શાસ્ત્રી હરિકેશવદાસજુ (ગાંધીનગર)

પોતાને ફાળવેલા ઓરડામાં દિવસ દરમ્યાન જે ભજ્યા હોઈએ તેની વાતો કરતા અને મુખપાઠ કરવાનું જે ગૃહકાર્ય આચ્યું હોય તે મુખપાઠ કરતા અને લગભગ રાત્રિના દોઢ પ્રહર સુધી આ રીતે ભાણી પછી સૂર્ય જતા હતા.

એક દિવસે મધ્યરાત્રિએ અમે જોયું કે એક વિદ્વાન પંડિત સંસ્કૃતના શુધ્ય ઉચ્ચાર કરતા કરતા અમારી તરફ આવ્યા અને કહેવા લાગ્યા, “અરે, બાળકો! તમે કેમ આવું અશુધ્ય ઉચ્ચારવાણું ભાગતર ભણો છો? અશુધ્ય ઉચ્ચારથી પ્રગતિ ન થાય અને અભ્યાસ પૂર્ણ કરી અન્ય જગ્યાએ જઈએ ત્યારે આપણી અપકીર્તિ થાય. આવો હું તમને શુધ્ય ઉચ્ચાર સાથે ભણાવું અને એ પંડિત મહાશય રોજ અડધી રાત્રિ થાય ત્યારે આવે અને મને તેમજ મારી સાથેના બીજા છાત્રોને ભણાવે અને પરોઠ થવા આવે ત્યારે જતા રહે. આવું થોડા દિવસ ચાલ્યું. એક દિવસ અમારા ગૃહપતિ કહે “બાળકો! હું સૂવા જાઉ પછી મોડી રાત્રિ સુધી તમે તમારા શયન કક્ષમાં શુભાણો છો? કોણી સાથે વાતો કરતા હો છો?

ત્યારે અમે કહ્યું અડધી રાત્રિ થાય ત્યારે એક પંડિતજી આવે છે અને શુધ્ય ઉચ્ચાર સાથે અમને ભણાવે છે. પણ હે છોતો! તમે કેમ ભૂલો છો? હું રાત્રે દરવાજાની સાંકળે તાળા મારી દઉં છું. અંદર કોઈ પ્રવેશી ન શકે તે રીતે તમે બધા ઓરડામાં બંધ હો છો તો પછી પંડિતજી આવે કેવી રીતે?

શું કોઈ દિવસે દિવસ દરમ્યાન તમે એ પંડિતજીને નજરે જોયા છે! મેં અને મારા સાથીદારોએ ‘ના’ કહી એટલે એ ગૃહપતિ કહેવા લાગ્યા, સાંભળો બાળકો! એ વિદ્વાન એક બ્રહ્મ રાક્ષસ છે. પોતે વિદ્વાન હોવા જતાં દર્દમાંસનું સેવન કરે, વસન હિંસા અને ભોગવિલાસનો પ્રચાર કરે. પોતે આવી બધીને અટકાવે એવો સમર્થ હતો છતાં અટકાવવાને બદલે સમર્થન આપે. પંડિત હોવા જતાં અસદ્ધર્મનું આચરણ કરતો હતો. શાસ્ત્રનો જાણકાર હોવા જતાં મન કાવે તેવી રીતે અર્થઘટન કરી અન્યોને અવળે માર્ગ દોરતો હતો તે પાપે કરીને મૃત્યુ પછી તે પ્રેતયોનિને પાખ્યો છે અને બ્રહ્મરાક્ષસ થયો છે.

હે મહારાજ ! કાશીપુરમાં બનેલી આ સત્ય હકીકિત મેં આપને તથા સભાજનોને કહી સંભળાવી છે. મને

## શ્રી સ્વામિનારાયણ

આ વાતની જાણ થઈ કે તરત જ હું મારો અભ્યાસ કુમ અહુરો મૂકીને આપના ચરણો અને શરણો આવ્યો છું. આપના શરણમાં જ સર્વે શાસ્ત્રોનો સાર છે. તે મને અનુભવે સમજાયું છે. આપે જે કહું કે “સમર્થ અને શાસ્ત્રોનો જ્ઞાનકાર હોવા છતાં અસદ્ગ્રવૃત્તિને અટકાવે નહિં તેને પ્રોત્સાહન અને સમર્થન આપે તો ગમે તેવાઓ વિદ્બાન પંડિત હોય તો પણ મૃત્યુ પછી પ્રેતયોનિને પામી બ્રહ્મરાક્ષસ થાય છે તેવાત સાચી છે.

આ વાત કોઈ કલ્પનાની કથા નથી. દ્યાશંકર ભાઈએ નજરે જોયેલી અને પોતે અનુભવેલી છે. માટે જીવનમાં કયારે પણ અસંકર્મો કરવા નહિં અને તેને પ્રોત્સાહન પણ આપવું નહિં. હેમેશા સન્માર્ગો રહી પ્રભુનું ભજન કરીએ તો કયારે પણ આત્માની અસદ્ગતિ ન થાય. આ વાત સ્વામિનારાયણ ભગવાને સ્વયં કહેલી છે અને આ વાતની નોંધ આધારાનંદ સ્વામીએ કરેલી છે.

### જેનો જેવો સંકલ્પ

- સાધુ શ્રીરંગદાસજી (ગાંધીનગર)

કોઈ ગામના રાજ જંગલમાં પોતાના રાજ્યના વિસ્તારોમાં ફરવા નીકળ્યા. ગ્રામ્ય પ્રજા સુખી છે કે દુઃખી બેદૂતોની પરિસ્થિતિ કેવી છે. એ જોવા રાજા જાતે નીકળ્યા છે. જૂના જમાનામાં રાજા જાતે ફરતા. પ્રજાનું જીવન તપાસવા શ્રીરામ પણ વેશ બદલો કરીને નીકળતા. આ રાજા જંગલમાં નીકળ્યા એક બેદૂત ખેતી કરતો હતો. રાજાને તરસ લાગી. બહુ તૃપ્તા લાગી. પાણી મણ્યું નહિં. એટલામાં બેદૂતને જોયો એટલે એમની પાસે જાય છે. બેદૂતે વિચાર કર્યો. આ કોઈ આવનાર માણસ સારો નથી લાગતો. જંગલમાં એકલો એકલો રખડવા નીકળ્યો છે. કયાંય હિંસા કરવા નીકળ્યો હશે. શિકાર કરવા એ અહીં આવીને જો પાણી માંગશે ને તો આપીશ નહિં. શિકારીએ પાણી કોણ પાય? બેદૂતે સંકલ્પ કર્યો. બેદૂતેય આંટી વાળો હતો. ભાઈ પાણી પીવું છે. નથી પાણી, પણ તું આખો દિવસ અહીં ખેતરમાં કામ કરે છે તો પાણી તો રાખ્યું હશે ને. એ તારે શું કામ છે. હેડતો થા. પાણી નથી. રાજાને એમ થયું જુદું બોલે છે. જાડ નીચે માટલી પરી છે. જ્યાં રાજા આગળ વધ્યો માટલી તરફ ત્યાં આ બેદૂતેય ખરો નીકળ્યો. પથર મારી અને માટલી ફોરી નાંખી. બલે તરસે મરું પણ શિકારીને પાણી ન આપું. રાજાને આ બેદૂત ઓળખી ન શક્યો. માટલી કૂટી ગઈ. રાજાને એમ થયું વાંધો નહિં ચાલો, તરસ્યો, તરસ્યો રાજમહેલ ભેગો થઈ ગયો. બીજે દિવસે પોતાના અનુચરોને કહ્યું, ‘અમુક જગ્યાએ ખેતરમાં એક બેદૂત છે એને અહીં બોલાવી લાવો.’ બેદૂતે આવીને જ્યાં જોયું ને માંડચો ધુજવા, માર્યા ઢાર આ કાલવાળો જેને મેં પાણી ન પાયું. એ આ રાજા હતો. અમારા દેશનો. આતો ખબરેય

નહીં. ભગવાન ભગવાન ફાંસીને માંચ્યે ચડાવશે. થોડીવારમાં એકાદું કાગળીયું આહુ અવળું થયું. બે ચાર અધિકારીઓએ સહી-સિક્કા કર્યા અને પ્રધાને એ કાગળીયું કચેરી વચ્ચે વાંચી બતાવ્યું કે સજજનો આપણા નામદાર રાજાનું મનોબળ કેટલું મક્કમ છે. એમણે જે સંકલ્પ કર્યો એ પકડી રાખ્યો છે. ગઈ કાલે તેઓ જંગલમાં ખૂબ તરસ્યા થયેલા. આંખે અંધારા આવતા હતાં. વિચાર કર્યો બેદૂત પાસે જાઉં અને બેદૂત જો પાણી પાયને તો એક ગામ એને બક્ષિસમાં આપી દઈ. આ સામે બેઠો બેદૂત જેણો રાજાને પાણી ન આપ્યું. રાજા સાહેબ પોતાના વિચારમાં સંકલ્પમાં મક્કમ રવા છે. ભલે બેદૂતે મને પાણી ન આપ્યું એનો કંઈ ઈરાદો હશે પરંતુ મેં સંકલ્પ કર્યો તો તો હું એ અમલ કરું છું કે એ બેદૂતને એક ગામ બક્ષિસમાં આપું છું. બેદૂતે ખુલાસો કર્યો માફ કરજો. મેં તમને ઓળખ્યા નહીં. મને એમ કે કોઈ શિકારી હશે અટલે મેં પાણી ન આપ્યું. પણ ગામનો આ રાજાએ તેને બેટમાં આપી દીધું.

જીવની અવણાઈનો પાર નથી. ભગવાનની કૃપાનો પાર નથી. સ્વામિનારાયણ ભગવાન સંકલ્પ કરીને આપ્યા છે. “જેને જોઈએ તે આવો મોક્ષ માગવા, આજ ધર્મવંશીને દ્વાર.”

સ્વામિનારાયણ ભગવાનના શરણે આવનારના અન્ન વચ્ચ આપવાનો તો સંકલ્પ ભગવાને કર્યો જ છે. સાથે સાથે જીવાત્માના મોક્ષ સુધીનો સંકલ્પ ભગવાને કર્યો છે. તો ભગવાન તો આપવાના જ છે. તમારા સ્વભાવ પછી ગમે તેવા હોય ઈશ્વર જોવા ન બેસે પણ જીવની ફરજ છે કે ભગવાનને ભૂલવા ન જોઈએ અને ભગવાનને ઓળખીને સેવા-ભજન કરવું જોઈએ.